

మా తృ సప్తకం

క్రొత్త పెళ్ళికొడుకు రామకృష్ణకు, మామగారు జగన్నాథంగారికి మధ్య చిన్న సైజు గలాటా ఒకటి జరిగింది.

అప్పటికి సుమిత్ర తన కాయకత్తులా ఆ వాగ్వాదాన్ని తుద ముట్టించడానికి ప్రయత్నించింది. కొంతసేపు ఆమె కళ్ళతోనే రామకృష్ణను వారిందింది. ద్రుకు దీని కుంచింది ఈ గొడవంతా తనకివ్వం లేనట్టు కాసేపు భరకు పెడముఖంగా నిల్చింది. ఇంత చేసి అతడు తన సంజను అర్థం చేసుకోకపోయేసరికి వెమక నుంచీ అతని చొక్కా కాలరును లాగి చూచిందిగూడా! ఉచరా, లాభంలేక పోయింది. రామకృష్ణ పంతమే రామకృష్ణది. అతడు పరేంగితాన్ని గ్రహించే స్థితిలో లేడు!

సుమిత్ర మనోరంగంపైన ఓ భయపీచిక విసురుగా పారాడింది. చిన్న చిన్న విషయాలకంతా యింత పట్టంపైతే, ఈయనతో వేగడమెలాగబ్బా! పైగా యిది ఈయనకు సంబంధించిన విషయం గూడా గాకపోయే! ఆమ్మో, తనిన్ని రోజులుగా పసిగట్టలేకపోయింది గానీ ఈయన గారిలో కలహాకింత్వం కాస్తా ఎక్కువ మోతాదులోనే వున్నట్టుంది!

సుమిత్ర రామకృష్ణను సౌమ్యుడనే భావించింది. పరిచయం యూనాటిది గాదు. రెండేళ్ళపాటు లెక్కరరు రామకృష్ణ దగ్గర వదువుకున్న విద్యార్థిని సుమిత్ర. వడవడం కన్నా రామకృష్ణమ శురీదివిన. ఆలోచనలే ఎక్కువ కావడం వల్ల ఆమె ఇంటరు పరీక్షలో పెయిలయింది. ఇక ఇంట్లో కూర్చుని, ప్రత్యేకంగా పరీక్షకు గట్టి, మళ్ళీ పాత్య గ్రంథాలలో ఘర్షణ పడడంకన్నా పెళ్ళి చేసుకోవడమే మంచి పనిలా తోచింది సుమిత్రకు! జగన్నాథంగారు పుత్రికాజీవి. వెంటనే ఆయన కుమార్తె యింగితాన్ని కనిపెట్టేవారు. వినాహమూ జరిగిపోయింది.

ఇదంతా పూర్వగాథ.

“మీరు నా మాటను కాస్తా మన్నించాలి. దీనివల్ల మీకు భర్తయేది చాలా తక్కువ. అది మీకొక లెక్కలోనిది గాదు. మరి ఇదంటేనా ఓ శుర్రాడి జీవితా

నికి సంబంధించిన విషయం. మీరు ఒక మాటలో కొట్టిపారేయగూడదు..." అని ప్రాధేయపడ్డాడు రామకృష్ణ.

"ఇదిగో అబ్బాయ్, ఈ తనకుమాలిన ధర్మాలంటే నాకు తగని బిరాకు. ఇదివరకూ ఒకటి రెండుసార్లు నేనిలాటి కుర్రాళ్ళను ఇంట్లో తిరగనిచ్చి టోపీలో పడ్డాను. నా కింతకన్నా నొక్కీ చెప్పడం అనవసరం!"

జగన్నాథంగారు పేపరు చూచుకుంటూ వాలు కుర్చీలో నిశ్చలంగా కూర్చున్నారు. రామకృష్ణ సుమిత్రపైపోసారి చూచి మళ్ళీ తల దించుకున్నాడు. ఈ పేచీకి కారణ భూతుడైన కుర్రవాడు మాత్రం గోడకు చేరగిలబడి నిల్చున్నవాడు నిల్చున్నట్లుగానే విగ్రహపైపోయి కనుపాపల్ని మాత్రం ఒకరిపై నుంచీ మరొకరి పైకి త్రిప్పుతున్నాడు.

నాలుగైదు నిమిషాలు యిలా మౌనంగా గడిచిపోయిన తర్వాత జగన్నాథంగారు బేతనున్న పత్రికను దేబిలుపైకి విసిరారు. ఈ వ్యవధిలో ఆయన కాస్త మెత్తబడ్డారు కూడానేమో, ముఖకవళికల్లో ఏదో ప్రసన్నతా, అనునయ భావమూ గోచరించాయి. ఆయన ఈసారి చాలా సున్నితంగా ప్రారంభించారు—

"ఇక్కడెవరైనా నన్ను అపార్థం చేసుకోవడానికి వీలుందనుకో రామకృష్ణ! నువ్వుకూడా నన్ను లుబ్ధికి ననుకోవద్దు. కాని అలా భావించినట్లయితే నువ్వు తీవ్రంగా పొరబడుతున్నావని మాత్రం హెచ్చరించక తప్పదు. తీరా అమ్మాయి పెళ్ళి తలపెట్టుకున్న తర్వాత టోనుహాలు కట్టడానికి చందా వేయమన్నారు. కళ్ళు మూసుకుని రెండువందలా యాభై రూపాయలు వేయడం జరిగింది. అంతకు మునుపు అదేదో నాటక సమాజం వాళ్ళు చీకీ కంపల్లా తగలుకుని పాతిక రూపాయల బీక్కెట్టు కొనుక్కునేదాకా వదలిపెట్టారు గాదు. పైగా మన బ్యాపారంలో లాభం వచ్చిన ప్రతిరూపాయకూ, ఒక కాసి దానధర్మాలు వినియోగింప బదలన్నది కచ్చితంగా అమల్లో వున్న నిర్ణయం..."

"అలాగే ఈ అబ్బాయికి గూడా అయిదో పదో యిచ్చి పంపివేయగూడదా నాన్నా?" అంటూ సుమిత్ర యిక్కడ తండ్రికి అడ్డు తగిలి మత్యవర్తిత్వం నెరపింది.

జగన్నాథంగారు ఆశ్చర్యంగా కుమార్తెవైపు చూచారు ఆమె సమయ స్ఫూర్తికి మెచ్చుకుంటున్నట్లు తల వూపుతూ "అ! అలాగన్నావు బాగుంది. ఆ

“మొదటి మఠాం కాళహస్తం!” అన్నాడు రామకృష్ణ.

రైలు కదిలింది.

“కాళహస్తంలో ఎవరున్నారు?” అన్నాడు జగన్నాథంగారు.

రామకృష్ణ కిటికీలోనుంచి వెలుపలికి చూస్తూ “తెలిసిన వాళ్ళున్నారు” అన్నాడు.

జగన్నాథంగారు లోలోపల మండిపడ్డారు—తెలిసిన వాళ్ళట! ఎవరువాళ్ళు? ఎవరైతేనేం, వాళ్ళు కూడా యిరుగొడికి తోడుబోయిన వాళ్ళుగానే వుంటారు! అసలు ఆదినుంచీ యితడి వాలకమే అదో రకంగా వుంది. ఇతని వ్యక్తిత్వంలో నుంచి ఆ లెక్కరరు హోదాను మైనస్ చేస్తే మిగిలింది గుండుసున్నేనేమో ననిపిస్తుంది! ఇల్లు లేదు, వాకిలి లేదు, నా అన్నవాళ్ళు లేరు. వెనుకటి కెవరో రాజుగారు తెల్లవారగానే మున్నుండుగా కోటలో ప్రవేశించిన వాడికి కూతురునిచ్చి పెళ్ళి చేసేయాలన్న నిర్ణయానికి వచ్చారట! అలా కోటలో అడుగు పెట్టినవాడు ఓ బైరాగి ముండావాడట! గత్యంతరమేముంది? కుంజరయూథంబు దోమ కుత్తుక సొచ్చిండ్లి లేక లేక ఒక్క కూతురు కదా, ఆమె ముద్దూ ముచ్చటా తీర్చడం తన బాధ్యత గదా అనుకుంటే, ఈమె చూచి చూచి యితగాణ్ణి వరించాలా? ఏమిటో అంతా విధి విధానం...

జగన్నాథంగారు కారు వెనుక సీటులో కూలబడి తలుపు దభీమని వేసు కున్నారు.

అక్కడ పరుగెడుతున్న రైల్లో సుమిత్రగూడా ఆలోచిస్తోంది.

‘ఈయనతో మరీ ముసుగులో గుడ్డులాటయిపోతోంది. స్పష్టంగా వ్యవహార రింజడం చేతకాదల్లే వుంది మనిషికి! పలానా చోటికి వెళ్తున్నాము, అక్కడ పలానా వాళ్ళున్నారని చెబుతే ఈయన గౌరవానికి హాని వస్తుందేమో! బనా యింత దింకమెండుకో! నాన్నగారేమనుకున్నారో మరి!...’

సుమిత్ర రామకృష్ణవైపు చూచింది. ఒకరి ఆలోచనలతో తనకేమీ సంబంధము లేదన్నట్లు అతడు సూద్ కేసుకు ఆనుకుని వారపత్రిక చదువుకుంటున్నాడు.

సుమిత్ర ఆలోచనలీసారి సూద్ కేసుపైకి ప్రవహించాయి.

నిన్నటి ఉదయం తొమ్మిది గంటలకనగా బజారుకు వెళ్ళి దీన్ని కొనుక్కుని ఈయన పదకొండు గంటలకు యింటికి తిరిగొచ్చారు. ఎండుకండే అరటి ప్రయాణానికన్నారు. ఆయనలా బయటికి వెళ్ళగానే తమ పెద్ద తెరచిచూచింది.

పెద్దెలో ఏడు కొత్త చీరలున్నాయి. లేలేత ఆరిటాకులాంటి సేత. అన్నీ చేనేత చీరలే. మళ్ళీ వాటికి తగిన రవిక గుడ్డలు గూడా! చూచిన కొద్దీ యింకా చూడాలనే బుద్ధయింది. ఆ చీరలు ఎవరికోసం వుద్దేశించబడ్డాయో తెలుసుకోవాలన్న కుతూహలమైతే తనకెంతో వుంది. కానీ అడిగితే సరైన జవాబువస్తుందన్న నమ్మక మేమిటి? బోనీలే, ఆయన చెప్పకపోతారా అని తను వూడుకుంది కాని ఏదీ, ఆయన మాటల్లో ఆ చీరల ప్రస్తావనే రాదే...

ఆయన సైకాలజీ లెక్చరర్ ఆయిపోయా రమ్మా మరీనూ! అందుకేగావును కడుపులో...



సుమిత్రను వెంటబెట్టుకుని రామకృష్ణ పానగల్లు రాజవీధి గుండా నడువ సాగాడు. వెనువెంట పుర్రాడొకడు ట్రంకూ, పరుపూ తీసుకొస్తున్నాడు. “బత వెళ్ళినంత దూరం యిలా నడిచి వెళ్ళవలసిందేనటండీ!” అంది సుమిత్ర.

“ఎందుకూ! ఇక్కడే కృష్ణామెటర్ ఫ్యాక్టరీకి నాలుగో యింట్లోనే శుభ్ర రామయ్యగారి నివాసం...” అన్నాడు రామకృష్ణ.

సుమిత్రను మూడంకణాల పెంకుటింటి ఎదుట వసారాలో నిల్పేబెట్టి రామకృష్ణ లోపలికి వెళ్ళాడు. అడుగుల సవ్యడి విని “ఎవరు బాబూ?” అంటూ ఓ ముత్తయిదువ వంటగదిలోనుంచి ఈవలికి వచ్చింది.

“బాగున్నావా పెద్దమ్మా” అన్నాడు రామకృష్ణ.

“నువ్వు నాయనా! ఇదేనా రావడం? కూర్చో కూర్చో. పెళ్ళిపత్రిక వచ్చింది. రాచాలనుకున్నాం కాని ప్రయాణం కుదిరిందికాదు...” కట్టలు తెంచుతున్న సంబరంలో గుక్క త్రిపుకోకుండా మాట్లాడుకపోతుంది ఆ ముత్తయిదువ.

“నేనొక్కణ్ణేగాదు పెద్దమ్మా! కోడల్ని గూడా తీసుకొచ్చాను...” అన్నాడు రామకృష్ణ.

“ఏదీ, ఎక్కడ! మంచిపని చేశావులే నాయనా! అమ్మాయిని వసారాలో నిల్పేబెట్టేశావన్న మాట! రామ్మా లోపలికిరా” అంటూ ఆవిడ సుమిత్రను సాదరంగా ఆహ్వానించింది.

రామకృష్ణ కుర్చీలో కూర్చున్నాడు. సుమిత్ర చాపపైన కూర్చుంది. దబ్బలు తీసుకుని కుర్రాడు వెళ్ళిపోయాడు.

చుట్టాలొచ్చిన తర్వాతంలో గృహిణికి ఏం చేయడానికి పాలుపోవడం లేదు. ఆమె ఒకటి రెండుసార్లు వంటగదిలోకి వెళ్ళింది. మళ్ళీ బయటికి వచ్చి ఏదో కావాలని వున్నట్టు పెరట్లోకి వెళ్ళింది. అంతలో తిరిగివచ్చి వీధి కడపలో నిల్చుని ప్రక్క యింటి కుర్రాణ్ణి పిలిచింది.

“ఏం కావాలి పెద్దమ్మా?” అన్నాడు రామకృష్ణ.

“కుర్రాణ్ణి బజారుకు పంపిద్దామని—”

“ఏం కావాలి నాతో చెప్పగూడదా?”

పెద్దమ్మ కాసేపు తటపటాయించి “కాఫీపొడి అయిపోయింది బాబూ” అంది.

“ఆ మాత్రానికి ప్రక్కయింటి కుర్రాడెందుకు! ఇంజం లో వస్తాను” అంటూ రామకృష్ణ చరచరా బజారువేపు వెళ్ళిపోయాడు.

అతడు తిరిగి వచ్చేసరికి పెద్దమ్మ సుమిత్రను మాటల్లోకి దింపగలిగింది.

“అదేమిటి నాయనా! నువ్వీలా తయారౌతావని నేనే నాదూ అనుకోలేదే! బొత్తిగా మనసిచ్చి మాట్లాడకపోలే అమ్మాయి దిగులువడిపోదూ! తీరా యిక్కడికి వచ్చేదాకా ఎక్కడికి వెళ్తున్నదీ తెలియదన్న అమ్మాయికి!”

“ఇది మరీ బాగుంది పెద్దమ్మా! సుమిత్రకెలాగూ అత్తగారు లేకపోయారు. కోడంటికిం బాధ కాస్తా చవిచూపిద్దామని యిక్కడికి పిలుచుకొస్తే మీరల్లా కోడళ్ళు ఒకడై పోయారన్నమాట?” రామకృష్ణ బిగ్గరగా నవ్వేశాడు. అతడితోబాటు సుమిత్ర, పెద్దమ్మగూడా నవ్వేశారు.

మధ్యాహ్నం బోజనానికి సుఖ్యరామయ్యగారు యింటికి వచ్చారు.

రామకృష్ణను చూడగానే ఆయనకు ప్రాణం లేచి వచ్చినట్టయింది. బోజనానంతరం ఆఫీసుకు సెలవు చీటీ వ్రాసి పంపి రామకృష్ణ దగ్గర పూర్వస్మృతులు నెమరువేసు కుంటూ కూర్చున్నారు. సుమిత్ర గూడా సాయం చేయడంవల్ల పెద్దమ్మ సాయంత్రం ఆరుగంటలకల్లా వంట ముగించింది. అందరూ కలసి దేవాలయానికి వెళ్లారు. ఆ రోజు ఉక్రవారం. బంగారు చీరలో జ్ఞానప్రసూనాంబిక మునీమునీ నవ్వులు నవ్వుతోంది. గుడి నుంచి వెలువలికి వచ్చేసరికి చల్లగా వెన్నెలగూడా వచ్చింది.

పిచ్చాపాతీ మాట్లాడుకుంటూనలుగురూ స్వర్ణముఖి యిసుకలిన్నెంల పైన కూర్చున్నాడు. వెన్నెల కొండకోనల మీద, గోపుర కంఠాల మీద, ఏటిలో నీటిపాయల మీద తళ తళ మెరసిపోతుంది.

“ఎలా వుందమ్మా మా వూరు” అన్నారు సుబ్బరామయ్యగారు సుమిత్ర కేసి చూస్తూ.

“బాగుందండీ! చాలా బాగుంది!” అంది సుమిత్ర.

“బాగుందని నువ్విక్కడే క్యాంపువేయాలని చూస్తున్నావల్లే వుంది. అదేం జరగదు. రేపు తెల్లవారే ప్రయాణం” అన్నాడు రామకృష్ణ.

“అదేమిటయ్యా! ఏం తొందర? నాలుగు రోజులుండి పోగూడదూ?” సెలవులింకా వున్నాయిగా...” అన్నారు సుబ్బరామయ్యగారు.

“సెలవున్నాయనుకోండి! కానీ యింకా చాలా చోట్లకు వెళ్ళాలి. వెంకట గిరిలో పరంధామయ్యగారున్నారు. గూడూరులో శేషాచలం గారిని చూడాలి. అలాగే నెల్లూరికి వెళ్ళాలి...” అన్నాడు రామకృష్ణ.

మరునాటి వుదయం ప్రయాణానికి ముందుగా రామకృష్ణ సూద్ కేసు తెరచి ఓ చీరా, రవికా పైకెత్తాడు. వాటిని పెద్దమ్మ దేరికిచ్చి సాష్టాంగపడి నమస్కరించాడు.

“భర్తను అనుకరించడం వినా మరేం చేయాలో తోచలేదు సుమిత్రకు!

“ఇవన్నీ ఎందుకు నాయనా! నువ్వూ మమ్మల్ని మరచిపోలేదు. మాకంతే చాలు!” అంది చెమరించిన కళ్ళను చీర చెరుగుతో తుడుచుకుంటూ పెద్దమ్మ.

“ఇది మీరు మమ్మల్ని మరచిపోకుండా వుండడానికే పెద్దమ్మా! మరొకండుకుగాదు. దగ్గర్లోనే వున్నాం గనుక అప్పుడప్పుడూ వస్తుంటాము. ఇప్పటికీ సెలవిప్పించండి...” అన్నాడు రామకృష్ణ.

సుబ్బరామయ్యగారు స్నేషనుకు వచ్చి సతీపతుల్ని రైలెక్కించాడు.

వెంకటగిరిలో పరంధామయ్యగారు బహు కుటుంబీకులు. ఆయన భార్య పార్వతమ్మ రామకృష్ణకు పిన్ని వరుస. కుటుంబం పెద్దదైనా పొలాలపైన మంచి ఆదాయం వస్తుంది. పెద్దమేద, వంటలక్క, రేడియో మొదలైన హంగులన్నీ వున్నాయి. రామకృష్ణ ఎంత పట్టుబట్టినా పార్వతమ్మ పిన్ని దగ్గర సొగింది కాదు. “కోర్త పెళ్ళికొడుకువి! కోడల్ని తీసుకోవ్వావు. నాలుగురోజులుండి పోకపోకే

అదే మర్యాద! ఊహ, ససేమిరా వీలేదు" అంటూ ఆమె గిరిగోడేసింది. ఆ యింట్లో ఆమెదొడ్డుగోడల వాళ్ళ! రామకృష్ణ నాలుగైదు రోజులు వెంకటగిరిలో వుండిపోయాడు.

మళ్ళీ అక్కడ నుంచీ బయర్దేరినప్పుడు గూడా ఆ యింటి యిల్లాలిని సత్కరించడానికి మరచిపోలేదు. పార్వతమ్మకు చీరలకు కొడువ లేదు. బనా ఆమె ఈ దిన్ని కానుకను స్వీకరిస్తూ మురిసిపోయింది. జన్మరహా కాస్తా ఆవేశ స్వభావమేమో, ఆమె సుమిత్రను దగ్గరకు తీసుకొని "చిట్టి తల్లి! రామకృష్ణ చాలా మంచివాడు. అంత మంచివాడు గనుకనే నీలాటి యిల్లాలు దొరికింది. మీరు పై సంకల్పరం చేసవి సెలవుల్లో తప్పకుండా రావాలి. అప్పటికి మీరు ఇద్దరగా వస్తే నేనొప్పుకోను. మనుమణ్ణి మరచిపోకండి .." అని దీవించింది.

పది పదిపాను రోజులు తర్వాత దంపతులు తిరుగు ప్రయాణం చేస్తున్నారు రాత్రినే. మాట్లాడినంతసేపు మాట్లాడి ప్రయాణికులు నిద్రమత్తులో జోగుతున్నారు. వాళ్ళ మాటలు వాటిలో కలిసి విశవచ్చిన రైలు చక్రాల చప్పుడు - ఈ శబ్ద నమ్మేళనాన్ని జోలపాటక్రింద స్వీకరించి సుమిత్ర కాసేపు కునుకు దీసింది. హఠాత్తుగా ఆమె మేలుకునేసరికి రైలు పంటపొలాలమధ్య పరుగెడుతోంది. రామకృష్ణ కిటికీలో నుంచి నిశా సౌందర్యాన్ని అవలోకిస్తున్నాడు.

"ఇంకా రెండు చీరలు మిగిలిపోయాయి గదండీ!" అంది సుమిత్ర సంభాషణకు ఉపక్రమిస్తూ.

"అవును సుమిత్రా! మానవుడికి మంచి వూహా కలిగితే మాత్రం చాలదు. ఆ వూహా నవలం కావడానికి అవసరమైన అనుకూల పరిస్థితులు కూడా బేయి దాటి పోకుండా వుండాలి."

సుమిత్ర కర్ణంకావడం లేదు.

"అవును సుమిత్రా మనం ఆయిదు చోట్లకు వెళ్ళాము. మిగిలిన రెండు చోట్లకూ వెళ్ళలేకపోయాము. శేషమ్మవ్వు బొంబాయిలో వుండటం, అక్కడ ఆమె కుమారుడు వుద్యోగంలో వున్నాడు. అప్పటికి ఆవిడే కాస్తానయం. మా రాజేశ్వరి పదిన రాష్ట్రాన్ని, దేశాన్నేగాక లోకాన్నే విడిచిపెట్టిందని మొన్ననే తెలిసింది..."

ఒక క్షణం అగి మళ్ళీ ప్రారంభించాడు రామకృష్ణ. "సహనానికే పర్యామ

పదమేమిటని నువ్వడుగుతావనుకో సుమిత్రా, నేను రాజేశ్వరి వదిన అని చెబుతాను. ఇంది నిండా బిడ్డలు తన సిగరెట్లపద్దుకు, దీపిను బిచ్చులకూ పోనూ మిగిలిన జీతాన్ని తెచ్చి భర్త ఆమె దోసిట్లో పారేసేవాడు. ఆ డబ్బును బేత బట్టుకొని రాజేశ్వరి వదిన ఎంత గుంభస్యంగా సాగించేది సంసారం! స్వయంగా తనే బజారుకు వెళ్ళి బియ్యం తెచ్చాకునేది. కట్టెలు తెచ్చుకునేది. బిడ్డలకు బియ్యం వేస్తే తనే హాస్పిటలుకు వెళ్ళేదిగూడా. ఆమె కష్టాలన్నిటినీ కళ్ళతోచూస్తూ గూడా నేను ప్రతి ఆదివారమూ ఆమెకు అతిథిగా దాపురించేవాణ్ణి. తను తినకుండా మిగిలించిన అన్నాన్ని నాకు పెట్టి ఆమె పస్తుండిన రోజులెన్నో నేను చెప్పలేను... తెల్లబోయి చూస్తున్నావేం సుమిత్రా! తెలియడం లేదూ, యిదంతా ఒక వారాలబ్యాపి స్వీయ చరిత్ర..."

“ఏమిటి?” విస్మయంతో ప్రశ్నించింది సుమిత్ర.

“నిజం! చిన్నప్పడే తల్లిదండ్రులు చనిపోయారు. పంతులుగారి యింట్లోవుండి ఆయన చెప్పినపని చేస్తూ అయిదో తరగతి వరకూ చదువుకున్నాను. జీవకారుణ్య సంఘంలో ఉచిత భోజన సౌకర్యాలున్నాయని చెప్పి పట్టణానికి పంపారు పంతులు గారు. అక్కడికి వెళ్ళి వాకబు చేసేసరికి అలాంటి సంఘంలేదని తెలిసింది. హెడ్మాస్టరు గారిని చూచాను. ‘కావలిస్తే వీజులేకుండా చూస్తాను వారాలు ఏర్పాటు చేసుకోమన్నారాయన. శ్రీ కంఠంగారు అప్పుడు హైస్కూల్లో లెక్కలమేష్టారు. ఆర్థన తక్కువైనా ఆయన ఉదారులు. ఇందికి తీసుకెళ్ళారు. ఆయన భార్య వారంలో ఒక్కరోజు భోజనం పెట్టడానికి నమ్మించింది. శ్రీకంఠం మేష్టరుగారే నన్ను పరంధామయ్యగారింటికి తీసుకెళ్ళారు. పరంధామయ్యగారక్కడ తాళి ల్దారుగా వుండే వారు. ఇటు మేష్టరుగారు. అటు తాళిల్దారుగారు నాపట్ల క్రద్ద వహించడం వల్ల ఏడు రోజుల భోజనపుదేర్పాట్లు కుదిరాయి. ఓ రోజు శుబ్బ రామయ్యగారిల్లు ఆయన మునిసిపాలిటీలో వుద్యోగి. మరో రోజు శేషారంగారిల్లు. ఆయన డిస్ట్రిక్టు కోర్టులో ట్రాన్సులేటరు, ఆరేళ్ళ హైస్కూలు చదువూ యిలా జరిగిపోయింది. డబ్బులేనివాడికి వున్నత విద్య అందని ప్రమాదందే! కానీ దిక్కు లేనివాడికి ‘బాబూ! నువ్వు తిన్నావా, లేదా? అనగలిగేపాటి ఆత్మీయత అంతకన్నా గగనకుసుమం. పెద్దమ్మ, పార్వతమ్మ, రాజేశ్వరి వదిన వీళ్ళందరూ ఆ లోటును కొంత వరకూ భర్తీ చేయగలిగారు. వాళ్ళు నాకు జీవితంపథంలో ఒకచోట తార సిల్దారు. నేనొక మనిషిగా తయారుకావడానికి తోడ్పడ్డారు. వాళ్ళ ఉపకృతికి

ప్రత్యుపకృతి చేయడం నాచేత సాధ్యంకాని పని అని నాకు తెలుసు. కానీ మన దేతిలోని పని గనుక కృతజ్ఞత కలిగి వుండవచ్చును గదా!



కొత్త కాపురం. ఓ రోజు మధ్యాహ్నం కాలేజీనుంచి యింటికి వచ్చాడు రామకృష్ణ.

“ఏమండీ! మీకు చెప్పకుండా నేనొక పనిచేశాను.” అంది సుమిత్ర.

“మంచిపనే గదా! బలే సంతోషమే” అన్నాడు రామకృష్ణ.

“అదేంపని అని అడిగితే ముత్యాలు లాలిపోతాయటండీ?”

“అభ్యంతరం లేకపోతే వెప్పమరి!”

“ఆ రోజు మా యింటికొచ్చిన కుర్రాడు, జ్ఞాపకముంది కదూ--వాడీరోజు వీధిలో వెళ్తూ కనిపించాడు...”

“.....”

“పిలిచి ఎక్కడ ఠోజనం చేస్తున్నావబ్బాయ్! అని అడిగాను. “ఇంకా ఎక్కడా కుదరలేదండీ! వాళ్ళూ వీళ్ళూ సహాయం చేస్తామని చెబుతున్నారు” అన్నాడు.

“అందుకు నువ్వేమన్నావు?”

“ఆ ఏర్పాట్లైవో కుదిరేదాకా మన యింటికి రమ్మన్నాను.”

రామకృష్ణ భార్యను సరసకు తీసుకుంటూ “నువ్వు జగన్నాథంగారి అమ్మాయివే సుమిత్రా! కానీ రామకృష్ణ భార్యవని గూడా బుజువు చేసుకో గలిగావు” అన్నాడు.